

தலைப்புச் செய்திகள்

1. பிரதமர் திரு. நரேந்திர மோடி கோவையில் நடைபெறும் தென்னிந்திய இயற்கை வேளாண் மாநாட்டில் இன்று உரையாற்றுகிறார்.  
விவசாயிகளுக்கான வருவாய் ஆதரவு திட்டத்தின் கீழ், 9 கோடி விவசாயிகளுக்கு 18 ஆயிரம் கோடி ரூபாயை பிரதமர் விடுவிக்கவுள்ளார்.
2. ஜான்சி ராணி லட்சுமிபாயின் பிறந்த நாளையொட்டி, பிரதமர் உள்ளிட்ட தலைவர்கள் மரியாதை செலுத்தியுள்ளனர்.
3. விண்வெளி தொழில்நுட்ப முதலீடுகளுக்கு உகந்த நாடாக, இந்தியா உருவெடுத்து வருகிறது என்று மத்திய இணையமைச்சர் டாக்டர் ஜிதேந்திர சிங் கூறியுள்ளார்.
4. காசநோய் தடுப்புப் பணியில் இந்தியா அடைந்துள்ள முன்னேற்றத்திற்கு உலக சுகாதார அமைப்பு பாராட்டு தெரிவித்துள்ளது.
5. ஆஸ்திரேலிய ஓப்பன் பேட்மிண்டன் போட்டியில் இந்தியாவின் ஸ்ரீகாந்த் காலிறுதிக்கு முந்தைய சுற்றுக்கு முன்னேறியுள்ளார்

>>>>>><<<<<<<<

பிரதமர் திரு. நரேந்திர மோடி கோவையில் நடைபெறும் தென்னிந்திய இயற்கை வேளாண் மாநாட்டில் இன்று உரையாற்றுகிறார்.

இந்நிகழ்ச்சியின் போது, விவசாயிகளுக்கான வருவாய் ஆதரவு திட்டத்தின் 21வது தவணைத்தொகையை விடுவிக்கவுள்ளார்.

இத்திட்டத்தின் கீழ், நாடுமுழுவதும் உள்ள 9 கோடி விவசாயிகளின் வங்கிக் கணக்கில் 18 ஆயிரம் கோடி ரூபாய் செலுத்தப்படவுள்ளது.

இதுதொடர்பாக, மத்திய இணையமைச்சர் டாக்டர் எல். முருகன் விடுத்துள்ள சமூகவலைதளப் பதிவில், தென்னிந்திய இயற்கை வேளாண் மாநாட்டில் பங்கேற்க கோவை வரும் பிரதமரை வரவேற்பதாக கூறியுள்ளார்.

இம்மாநாட்டில், தென்னிந்திய விவசாயிகள் சங்கங்களின் சார்பில் அமைக்கப்பட்டுள்ள அரங்குகளில் காட்சிப்படுத்தப்பட்டுள்ள இயற்கை வேளாண் பொருட்களை பிரதமர் பார்வையிடவுள்ளதாக எமது செய்தியாளர் தெரிவிக்கிறார்.

(வாய்ஸ் பைட் – ஹரிகரன் 53 செகண்ட்ஸ்)

முன்னதாக, ஆந்திர மாநிலம், புட்டபர்த்தியில் நடைபெற்ற ஸ்ரீ சத்ய சாய்பாபாவின் நூற்றாண்டு விழா கொண்டாட்டங்களில் பங்கேற்ற பிரதமர், அங்கு அமைந்துள்ள பாபாவின் புனித ஆலயத்தில் வழிபாடு செய்தார்.

இந்நிகழ்ச்சியில், ஸ்ரீ சத்ய சாய்பாபாவின் நூற்றாண்டு நினைவு அஞ்சல்தலை மற்றும் நாணயத்தை அவர் வெளியிட்டார்.



ஜான்சி ராணி லட்சுமிபாயின் பிறந்த நாளையொட்டி, பிரதமர் உள்ளிட்ட தலைவர்கள் மரியாதை செலுத்தியுள்ளனர்.

இந்நாளையொட்டி, பிரதமர் திரு. நரேந்திர மோடி வெளியிட்டுள்ள சமூகவலைதளப் பதிவில், சுதந்திரப் போராட்டத்தில் ராணி லட்சுமிபாய் வீரம் மற்றும் துணிச்சலுடன் போரிட்டது நாட்டு மக்களின் இதயங்களில் என்றும் நிலைத்து நிற்கும் என்று குறிப்பிட்டுள்ளார்.

தாய்நாட்டை பாதுகாப்பதற்கான அவரது தியாகம் மற்றும் போராட்ட குணத்திற்கு நாடு எப்போதும் நன்றிக்கடன்பட்டிருப்பதாகவும் பிரதமர் தெரிவித்துள்ளார்.

மத்திய உள்துறை அமைச்சர் திரு. அமித் ஷா வெளியிட்டுள்ள செய்தியில், 1857ஆம்ஆண்டு நடைபெற்ற சுதந்திரப் போராட்டத்தில் ராணி லட்சுமிபாயின் பங்களிப்பு என்றும் நினைவுகூரத்தக்கது என்று கூறியுள்ளார்.

மத்திய இணையமைச்சர் டாக்டர் எல். முருகன் வெளியிட்டுள்ள சமூக வலைதளப் பதிவில், தலைசிறந்த சுதந்திரப் போராட்ட வீராங்கனையான ராணி லட்சுமிபாயின் வீர வரலாறு இந்தியர்கள் ஒவ்வொருவருக்கும் ஊக்கமளிப்பதாக அமையும் என்று தெரிவித்துள்ளார்.

>>>>>><<<<<<<<

விண்வெளி தொழில்நுட்ப ஒத்துழைப்பு மற்றும் முதலீடுகளுக்கு உகந்த நாடாக, இந்தியா உருவெடுத்து வருகிறது என்று மத்திய அறிவியல் தொழில்நுட்பத்துறை இணையமைச்சர் டாக்டர் ஜிதேந்திர சிங் கூறியுள்ளார்.

புதுதில்லியில் நடைபெற்ற மாநாடு ஒன்றில் பேசிய அவர், அரசு மேற்கொண்ட சீர்திருத்தங்கள், நாட்டின் எதிர்கால விண்வெளி பொருளாதாரத்தில் மாற்றத்தை ஏற்படுத்துவதற்கான சூழலை உருவாக்கியிருப்பதாக தெரிவித்தார்.

புதிய கண்டுபிடிப்புகளை ஊக்குவிப்பது, நாட்டின் அறிவியல் திறனை மேம்படுத்துவதாக அமையும் என்றும் அவர் குறிப்பிட்டார்.

விண்வெளித் துறையின் பயன்பாடுகள், வாழ்க்கையை எளிதாக்க உதவியிருப்பதாகவும் டாக்டர் ஜிதேந்திர சிங் கூறினார்.

>>>>>><<<<<<<<

காசநோய் தடுப்புப் பணியில் இந்தியா அடைந்துள்ள முன்னேற்றத்திற்கு உலக சுகாதார அமைப்பு பாராட்டு தெரிவித்துள்ளது.

இது தொடர்பாக அந்த அமைப்பு வெளியிட்டுள்ள அறிக்கையில் காசநோயால் ஏற்படும் உயிரிழப்புகள் தவிர்க்கப்பட்டுள்ளதாகவும், காசநோயால் பாதிக்கப்பட்டவர்களின் எண்ணிக்கையும் கணிசமாக குறைந்து வருவதாகவும் கூறப்பட்டுள்ளது.

இந்தியாவில் 27 லட்சம் பேர் காசநோயால் பாதிக்கப்பட்டுள்ள போதிலும், அரசின் நடவடிக்கைகள் மூலம், உயிரிழப்புகள் கட்டுப்பாட்டிற்குள் கொண்டு வரப்பட்டதாக தெரிவிக்கப்பட்டுள்ளது.

>>>>>><<<<<<<<

எத்தியோப்பியாவில் Marburg வைரஸ் பரவி வரும் நிலையில், தெற்கு சூடான் அரசு, எல்லைப் பகுதிகளில் முன்னெச்சரிக்கை நடவடிக்கைகளை தீவிரப்படுத்தியுள்ளது.

உலக சுகாதார அமைப்புடன் இணைந்து கண்காணிப்பு மற்றும் தடுப்பு நடவடிக்கைகளைத் தீவிரப்படுத்தியுள்ளதாக தெற்கு சூடானின் சுகாதார அமைச்சர் சாரா கிளீடோ ரியல் தெரிவித்துள்ளார்.

கடுமையான இரத்தப்போக்கை ஏற்படுத்தும் Marburg வைரஸினால் சூடானில் இதுவரை யாரும் பாதிக்கப்படவில்லை என்றும் தேவையான அனைத்து முன்னெச்சரிக்கை நடவடிக்கைகளும் எடுக்கப்பட்டு வருவதாகவும் அவர் தெரிவித்தார்.

>>>>>><<<<<<<<

ஆந்திரப்பிரதேசத்தில் மாவோயிஸ்டுகளுக்கும் காவல்துறையினருக்கும் இடையே இன்று ஏற்பட்ட மோதலில் 7 மாவோயிஸ்டுகள் கொல்லப்பட்டனர்.

முன்னதாக, மாரேடுமில்லி வனப்பகுதியில் நேற்று நிகழ்ந்த துப்பாக்கிச் சூட்டில் தேடப்பட்டு வந்த மத்வி ஹித்மா உள்ளிட்ட முக்கிய மாவோயிஸ்டு தலைவர்கள் கொல்லப்பட்டனர்.

சத்தீஸ்கர் மற்றும் தெலங்கானாவில் இருந்து மாவோயிஸ்டுகள் ஆந்திராவிற்குள் நுழைய முயற்சிப்பதாகக் கிடைத்த உளவுத் துறை தகவலின் பேரில், நேற்று ஒரே நாளில் 50 மாவோயிஸ்டுகள் கைது செய்யப்பட்டுள்ளனர்.

அதிகளவிலான மாவோயிஸ்ட் தலைவர்கள் மற்றும் உறுப்பினர்கள் கைது செய்யப்பட்டுள்ளது ஆந்திரப் பிரதேச காவல்துறைக்கு கிடைத்த பெரிய வெற்றி என்று உளவுத்துறை கூடுதல் டிஜிபி மகேஷ் சந்திர லதா கூறியுள்ளார்.

>>>>>><<<<<<<<

ஆஸ்திரேலிய ஓப்பன் பேட்மிண்டன் போட்டியின் இந்தியாவின் ஸ்ரீகாந்த் காலிறுதிக்கு முந்தைய சுற்றுக்கு முன்னேறியுள்ளார்.

சிட்னியில் நடைபெற்று வரும் இப்போட்டியின் ஆடவர் ஒற்றையர் பிரிவு முதல் சுற்று ஆட்டத்தில் அவர், 21-19, 19-21, 21-15 என்ற செட்கணக்கில் தைவானின் Chia Hao Lee-ஐ வென்றார்.

Tharun Mannepalli, H.S. Prannoy, Ayush Shetty ஆகியோரும் காலிறுதிக்கு முந்தைய சுற்றுக்கு முன்னேறியுள்ளனர்.

>>>>>><<<<<<<<

Deaflympics போட்டியில் இந்தியா தங்கப்பதக்கம் வென்றது.

ஜப்பானின் டோக்கியோவில் நடைபெற்று வரும் இப்போட்டியின் 10 மீட்டர் ஏர் பிஸ்டல் கலப்புக் குழு பிரிவில் இந்தியா இப்பதக்கத்தை கைப்பற்றியது.

இப்போட்டியில் இந்தியா இதுவரை 4 தங்கம், நான்கு வெள்ளி, இரண்டு வெண்கலப்பதக்கம் வென்றுள்ளது.

>>>>>><<<<<<<<

எகிப்தில் நடைபெற்ற சர்வதேச பாரா சேலஞ்சர் டேபிள் டென்னிஸ் போட்டியில் இந்தியா, இரண்டு தங்கம் ஒரு வெள்ளிப்பதக்கம் வென்றது.

>>>>>END<<<<<<